



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.01.2025

TIME : 07.25 PM

പ്രധാന വാർത്തകൾ

1. രാജ്യത്തിന്റെ യുവശക്തി ഇന്ത്യയെ അതിവേഗം വികസിത രാഷ്ട്രമാക്കി മാറ്റുമെന്ന് വികസിത് ഭാരത് യുവ നേതൃ സംഗമത്തിൽ പ്രധാനമന്ത്രി നരേന്ദ്രമോദി.

PM Modi underscore's role of youth in making India a developed nation at the Viksit Bharat Young Leaders Dialogue 2025.

2. സ്പേഡെക്സിന് കീഴിൽ പേടകങ്ങളെ 3 മീറ്റർ ദൂരപരിധിയിൽ വിജയകരമായി എത്തിച്ച് ഐഎസ്ആർഒ.

ISRO successfully brings satellites to 3-meter range under Spadex.

3. നിയുക്ത അമേരിക്കൻ പ്രസിഡൻ്റ് ഡോണൾഡ് ട്രംപിന്റെ സത്യപ്രതിജ്ഞാച്ചടങ്ങിൽ കേന്ദ്രമന്ത്രി എസ് ജയ്ശങ്കർ പങ്കെടുക്കും.

EAM S Jaishankar to represent India at Donald Trump's swearing-in as US President.

4. മഹാകുംഭമേളയ്ക്ക് ഉത്തർപ്രദേശിലെ പ്രയാഗ് രാജിയിൽ നാളെ തുടക്കം; ശബരിമലയിൽ മകരവിളക്ക് മറ്റുന്നാൾ.

All arrangements in place for commencement of Mahakumbh 2025 tomorrow; Makaravilakku festival at the Sabarimala hill shrine on Tuesday.

5. കേരള നിയമസഭ അന്താരാഷ്ട്ര പുസ്തകോത്സവത്തിൻ്റെ മൂന്നാം പതിപ്പിന് നാളെ സമാപനം.



HEADLINE 2
ISRO – SPADEX

ഐഎസ്ആർഒ-യുടെ സ്പേഡെക്സ് ദൗത്യത്തിന്റെ ഭാഗമായുള്ള രണ്ട് പേടകങ്ങൾ, ഡോക്കിങ്ങിന് മുന്നോടിയായി കേവലം മൂന്ന് മീറ്റർ അകലത്തിൽ എത്തിച്ചു. ആദ്യം പതിനഞ്ച് മീറ്റർ, തുടർന്ന് മൂന്ന് മീറ്റർ എന്നീ അകലങ്ങൾ കൈവരിച്ച ശേഷം പേടകങ്ങൾ സുരക്ഷിത ദൂരത്തേക്ക് മാറ്റി. ലഭ്യമായ പരീക്ഷണവിവരങ്ങൾ വിശകലനം ചെയ്തശേഷമാകും ഡോക്കിങ്ങിലേക്ക് കടക്കുക. ബഹിരാകാശ ഡോക്കിങ് പരീക്ഷണത്തിനായി, കഴിഞ്ഞ മുപ്പതിനാണ് സ്പേഡെക്സ് പേടകങ്ങൾ വിക്ഷേപിച്ചത്. നിലവിൽ ഭൂമിയിൽ നിന്ന് 475 കിലോമീറ്റർ അകലെയുള്ള ഭ്രമണപഥത്തിലാണ് പേടകങ്ങൾ.



HEADLINE 3
JAISHANKAR - TRUMP SWEARING

നിയുക്ത അമേരിക്കൻ പ്രസിഡൻ്റ് ഡോണൾഡ് ട്രംപിൻ്റെ സത്യപ്രതിജ്ഞാച്ചടങ്ങിൽ ഇന്ത്യയെ പ്രതിനിധാനം ചെയ്ത് വിദേശകാര്യ മന്ത്രി എസ് ജയ്ശങ്കർ പങ്കെടുക്കും. ഈ മാസം ഇരുപതിനാണ് അമേരിക്കയുടെ നാൽപ്പത്തി ഏഴാമത് പ്രസിഡൻ്റായി ട്രംപ് അധികാരമേൽക്കുന്നത്.



HEADLINE 4
MAHAKUMBH

ഉത്തർപ്രദേശിലെ പ്രയാഗ് രാജിൽ മഹാകുംഭമേളയ്ക്കു നാളെ തുടക്കമാകും. തീർത്ഥാടകരേയും സഞ്ചാരികളേയും സ്വീകരിക്കാനുള്ള ഒരുക്കങ്ങൾ അന്തിമഘട്ടത്തിലാണ്. സുരക്ഷ ഉറപ്പാക്കുന്നതിനുള്ള എല്ലാ ക്രമീകരണങ്ങളും ഏർപ്പെടുത്തിയിട്ടുണ്ട്. ഫെബ്രുവരി 26 വരെ നടക്കുന്ന മേളയിൽ 450 ദശലക്ഷം ഭക്തർ പങ്കെടുക്കുമെന്നാണ് പ്രതീക്ഷിക്കുന്നത്.

കുടമേളയോടനുബന്ധിച്ചു കേന്ദ്ര സാംസ്കാരിക മന്ത്രാലയം രാജ്യത്തിന്റെ സംസ്കാരിക സമൃദ്ധി പ്രദർശിപ്പിക്കുന്ന 'കലാഗ്രാമ'ത്തിനും തുടക്കം കുറിച്ചു. കേന്ദ്രമന്ത്രി ഗജേന്ദ്ര സിങ് ഷെഖാവത്ത് ഉദ്ഘാടനം ചെയ്തു.

~~~~~

#### **HEADLINE 4 A SABARIMALA**

മകരസംക്രമ പൂജയ്ക്കൊരുങ്ങി ശബരിമല. പന്തളം വലിയകോയിക്കൽ ക്ഷേത്രത്തിൽ നിന്നു പുറപ്പെട്ട തിരുവാദരണ ഘോഷയാത്ര മകരവിളക്ക് ദിനമായ മറ്റന്നാൾ വൈകിട്ടു സന്നിധാനത്തെത്തും.

~~~~~

GOVT - LIVESTOCK PROJECTS

പുണെയിൽ സംരംഭക വികസന സമ്മേളനത്തിന് നാളെ തുടക്കം. കേന്ദ്രമന്ത്രി രാജീവ് രഞ്ജൻ സിങ് ഉദ്ഘാടനം ചെയ്യും. 545 കോടിയിലധികം രൂപയുടെ 40 പദ്ധതികൾക്കും മന്ത്രി തുടക്കം കുറിക്കും. കന്നുകാലി പരിപാലന മേഖലയുടെ സാധ്യതകൾ പ്രയോജനപ്പെടുത്തുന്നതിന് നയരൂപകർത്താക്കൾ, സഹകരണ സ്ഥാപനങ്ങൾ, സംരംഭകർ, ധനകാര്യ സ്ഥാപനങ്ങൾ എന്നിവ തമ്മിലുള്ള സഹകരണവും ഏകോപനവും വർദ്ധിപ്പിക്കുക എന്നതാണ് സമ്മേളനത്തിന്റെ ലക്ഷ്യം.

~~~~~

#### **CHHATTISGARH - MAOISTS ENCOUNTER**

ചരത്തിസ്ഗഡിൽ സുരക്ഷാസേനയുമായുണ്ടായ ഏറ്റുമുട്ടലിൽ മൂന്ന് മാവോയിസ്റ്റുകൾ കൊല്ലപ്പെട്ടു. ബിജാപുരിലെ ദേശീയോദ്യാനത്തിനരികിൽ സുരക്ഷാസേന തെരച്ചിൽ നടത്തുന്നതിനിടെയാണ് ഏറ്റുമുട്ടലുണ്ടായത്. നിരവധി ആയുധങ്ങൾ കണ്ടെടുത്തു.

~~~~~

തിരുവനന്തപുരത്തെ ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജിയുടെ മൊബൈൽ ഔട്ട്ബ്രേക്ക് പരിശോധന യൂണിറ്റ് നാളെ മുഖ്യമന്ത്രി പിണറായി വിജയൻ ഫ്ലാഗ് ഓഫ് ചെയ്യും. സാമ്പിൾ ശേഖരണത്തിന് ആവശ്യമായ ഉപകരണങ്ങളും അവ കൈകാര്യം ചെയ്യാനുള്ള വിദഗ്ധ സംഘവും യൂണിറ്റിന്റെ ഭാഗമാണ്.

UN-INDIA DATA SCIENCE

ഔദ്യോഗിക സ്ഥിതിവിവരക്കണക്കുകൾക്കായി ബിഗ് ഡേറ്റ, ഡേറ്റ സയൻസ് ഉപയോഗം എന്നിവ സംബന്ധിച്ച ഐക്യരാഷ്ട്ര സഭയുടെ വിദഗ്ധ സമിതിയിൽ ഇന്ത്യ അംഗമായി. സമിതി അംഗമെന്ന നിലയിൽ, ഈ രംഗത്തെ ആഗോള മാനദണ്ഡങ്ങൾക്കു രൂപം നൽകുന്നതിൽ ഇന്ത്യക്കു നിർണായക സംഭാവനയേകാൻ കഴിയും.

HEADLINE 6 CRICKET

അയർലൻഡിനെതിരായ വനിതാ ഏകദിന ക്രിക്കറ്റ് പരമ്പര ഇന്ത്യക്ക് ഗുജറാത്തിലെ സൗരാഷ്ട്ര ക്രിക്കറ്റ് അസോസിയേഷൻ സ്റ്റേഡിയത്തിൽ ഇന്നു നടന്ന രണ്ടാം മത്സരത്തിൽ ഇന്ത്യ 116 റൺസിനു വിജയിച്ചു. ഇന്ത്യ ഉയർത്തിയ 371 റൺസ് ലക്ഷ്യം പിന്തുടർന്ന അയർലൻഡിന് 50 ഓവറിൽ 7 വിക്കറ്റിന് 254 റൺസെടുക്കാനേ കഴിഞ്ഞുള്ളൂ. ഇന്ത്യക്കായി ജെമീമ റോഡ്രിഗസ് സെഞ്ചൂറി നേടി. ആദ്യമത്സരത്തിൽ ഇന്ത്യ ആറു വിക്കറ്റിന് ജയിച്ചിരുന്നു. പരമ്പരയിലെ അവസാന മത്സരം ബുധനാഴ്ചയാണ്.

WOMEN HOCKEY

വനിതാ ഹോക്കി ഇന്ത്യ ലീഗിന് ഇന്നു തുടക്കം. രാത്രി 8.40ന് റാഞ്ചിയിൽ നടക്കുന്ന ഉദ്ഘാടനമത്സരത്തിൽ ഡൽഹി എസ്ജി പൈപ്പൈപ്പ്, ഒഡീഷ വാരിയേഴ്സിനെ നേരിടും.



AUS. OPEN TENNIS

ഓസ്ട്രേലിയൻ ഓപ്പൺ ടെന്നീസ് വനിതാ സിംഗിൾസിൽ നിലവിലെ ചാമ്പ്യൻ ബെലറൂസിന്റെ ആദ്യ സെമ്പലക് രണ്ടാം റൗണ്ടിൽ. യുഎസ് ഓപ്പൺ ജേതാവ് സ്റ്റോവെൻ സ്റ്റീഫൻസിനെയാണ് സെമ്പലക് പരാജയപ്പെടുത്തിയത്. പുരുഷ സിംഗിൾസിൽ നോർവേയുടെ കാസ്റ്റർ റൂഡ് രണ്ടാം റൗണ്ടിൽ കടന്നു.



SOCIAL MEDIA-RESEARCH FINDINGS

സമൂഹമാധ്യമങ്ങളിലെ ഹ്രസ്വ വീഡിയോകളോടുള്ള അമിത താൽപ്പര്യം ഉയർന്ന രക്തസമ്മർദ്ദത്തിന് കാരണമാകുമെന്ന് പറന്നു. യൂറോപ്യൻ കാർഡിയോളജി സൊസൈറ്റിയുടെ പ്രസിദ്ധീകരണമായ യൂറോപ്യൻ ഹാർട്ട് ജേണൽ - ഡിജിറ്റൽ ഹെൽത്തിൽ പ്രസിദ്ധീകരിച്ച റിപ്പോർട്ടിലാണ് ഈ വെളിപ്പെടുത്തൽ. മൊബൈൽ ഫോണുകളിൽ നിന്ന് പുറന്തള്ളുന്ന റേഡിയോ തരംഗങ്ങൾ രക്തസമ്മർദ്ദം വർദ്ധിക്കുന്നതിന് കാരണമാകുന്നതായി റിപ്പോർട്ടിൽ പറയുന്നു.



PETROL PUMP

കേരളത്തിൽ നാളെ രാവിലെ 6 മുതൽ ഉച്ചക്ക് 12 വരെ പെട്രോൾ പമ്പുകൾ അടച്ചിടുമെന്ന് വിതരണക്കാരുടെ സംഘടന. വിവിധ ഗോഡൗണുകളിൽ അനധികൃതമായി പെട്രോളിയം ഉല്പന്നങ്ങൾ സൂക്ഷിക്കുന്ന സംഭവങ്ങളിൽ നടപടി ആവശ്യപ്പെട്ടാണ് പ്രതിഷേധം.



RAIN- KERALA

കേരളത്തിൽ ഒറ്റപ്പെട്ടയിടങ്ങളിൽ വ്യാഴാഴ്ച വരെ ഇടിമിന്നലോടു കൂടിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു.

~ ~ ~ ~ ~

WATER METRO

കൊച്ചിൻ ഷിപ്പ് യാർഡ് ലിമിറ്റഡ് 18-ാമത്തെ യാനം കൊച്ചി ജലമെട്രോയ്ക്ക് കൈമാറി. ഇതുമായി ബന്ധപ്പെട്ട കരാറിൽ ജലമെട്രോ സി ഇ ഒ ഷാജിയും കൊച്ചിൻ ഷിപ്പ് യാർഡ് ലിമിറ്റഡ് ജനറൽ മാനേജർ ജയൻ തമ്പിയും ഒപ്പുവെച്ചു.

~ ~ ~ ~ ~

KANNAUJ INCIDENT

ഉത്തർ പ്രദേശിലെ കന്നൗജ് റെയിൽവേ സ്റ്റേഷനിൽ നിർമാണത്തിലിരിക്കുന്ന കെട്ടിടം തകർന്ന് 28 തൊഴിലാളികൾക്ക് പരിക്ക്. ലഖ്നൗവിൽ നിന്നുള്ള രണ്ട് SDRF സംഘങ്ങൾ രക്ഷാപ്രവർത്തനത്തിന് നേതൃത്വം നൽകി. സംഭവത്തിൽ അന്വേഷണത്തിനായി റെയിൽവേ നാലംഗ സമിതിക്കു രൂപംനൽകി.

~ ~ ~ ~ ~

ATISHI-CROWDFUNDING

ഡൽഹി തിരഞ്ഞെടുപ്പിനു മുന്നോടിയായി ആം ആദ്മി പാർട്ടി നേതാവും ഡൽഹി മുഖ്യമന്ത്രിയുമായ ആതിഷി പൊതുജനങ്ങളിൽനിന്നുള്ള ധനസമാഹരണ യജ്ഞത്തിനു തുടക്കം കുറിച്ചു. അതേസമയം, തെരഞ്ഞെടുപ്പ് വാഗ്ദാനങ്ങൾ മാത്രമാണ് AAP-യുടേതെന്നും ജനങ്ങളെ തെറ്റിദ്ധരിപ്പിക്കുകയാണെന്നും ഡൽഹി ബിജെപി അധ്യക്ഷൻ വീരേന്ദ്ര സച്ചിദേവ ആരോപിച്ചു.

~ ~ ~ ~ ~

~ ~ ~ ~ ~

~ ~ ~